

SPORTIV

#163
LULU 2023





CRACK MONEY INAQQAX ISMU FUQ IT-TAZZA L-KBIRA

Misjuq minn Michael Ellul, il-Franċiż Crack Money rebah l-edizzjoni 2023 tal-kompetizzjoni ewlenija tal-istaġun, dik tat-Tazza L-Kbira li saret fil-korsa tal-Marsa. Din kienet riservata għaż-żwiemel tal-klassi Premier fuq distanza twila ta' 2640m u kienet ukoll organizzata bl-għajnuna ta' Bank of Valletta. Il-finali ghamlet parti wkoll mill-ghoxrin laqgħa tas-sena fuq tmienja kollha ta' trot.

Tnax-il żiemel hadu sehem fil-finali Premier. Crack Money ha l-kmand wara ffit metri mill-bidu tal-finali u fetaħ vantaġġ żgħir minn Lucky Guy Boko (Ludvig Ghigo) u Global Undecided (Rodney Gatt). Crack Money baqa' jigrri b'saħħtu sat-tmien biex ha t-tieni rebha fi xtutna faċilment b'tul u nofs minn Lucky Guy Boko li zied ukoll il-pass fl-aħħar u Infinite Knight (Charles Degiorgio). Global Undecided kellu jikkuntenta bir-raba' post minn Charming Soldier (Paul Galea).

Fi tmiem il-finali, is-Sur Kenneth Farrugia CEO ta' Bank of Valletta u l-Ministru Clifton Grima pprezentaw it-trofew lil Michael Ellul u Stephen Ciangura s-sewwieq u s-sid rispettivament taż-żiemel rebbieh. Intant Crack Money kellu medja ta' 1.13.7" fil-kilometru.



SPORTIV

#163
MEJJU 2023



Fix-xahar ta' Lulju qiegħed jirritorna l-magazine favorit tagħkom li jagħti harsa lejn l-isport lokali u internazzjonali. F'din l-edizzjoni se nagħtu harsa qabel xejn lejn il-Logħob tal-Pajjiżi ż-Żgħar li se jsiru f'pajjiżna dan ix-xahar. Dawn huma kkunsidrati bhala l-avveniment sportiv ewlieni li se jsir din is-sena f'pajjiżna.

Nagħtu harsa wkoll lejn ir-rebħ tal-kampjonat Premier min-naha ta' Hamrun Spartans u r-rebħ tal-kampjonat tas-Serie A fl-Italja min-nahha ta' Napoli u tal-Premier League Inġliż minn Manchester City.

Għad-dilettanti tat-tigrijiet taż-żwiemel inwasslu tagħrif dwar ir-rebħ tal-kompetizzjoni prestigjuża tat-Tazza l-Kbira minn Crack Money misjuq minn Michael Ellul. Mix-xena onternazzjonali wkoll inwasslulkom informazzjoni interessanti dwar kampjonati organizzati mill-FIFA u nanalizzaw ukoll il-ftuħ tal-istaġun tal-Formula 1.

Dan kollu jagħmel il-magazine Sportiv l-għażla tagħkom. Ħajr dejjem imur lejn Joellson Bezzina li ha hsieb id-disinn u lejn Rachel Sladden li assistiet ukoll fit-thejjija ta' din il-pubblikazzjoni.

Flimkien inkomplu nahdmu biex Sportiv... jibqa' l-uniku u l-aqwa magazine ta' kull sportiv Malti u Ghawdxì.

Kenneth Vella

kennethvella@hotmail.com
sportiv@unionprint.com.mt

SPORTIV huwa ppubblikat u stampat minn Union Print Co. Ltd, Marsa.

Dan il-magazin jingħata b'xejn mal-gurnal IT-TORĊA u l-ebda parti minnu ma tista' tiġi kkopjata mingħajr il-permess bil-kitba tal-pubblikaturi.

Dipartiment tal-Avvizi 25900200 / 230 / 235 | adverts@unionprint.com.mt

Disinn Joellson Bezzina | design@unionprint.com.mt

Malta se tospita l-Fażi finali tal-Kampjonat UEFA ta' taht id-19-il sena

Dawk kollha li huma appassjonati tal-futbol, se jkunu attenti għall-istillel emergenti hekk kif Malta se tkun qed tospita l-Kampjonat UEFA ta' taht id-19-il sena bejn it-3 u s-16 ta' Lulju 2023.

Dawn se jkunu ġimagħtejn eċitanti għall-pajjiżna hekk kif l-aħjar seba' timijiet minn madwar l-Ewropa se jingħaqdu ma' pajjiżna biex jikkompetu kontra xulxin biex wiehed minnhom jirbaħ il-logħba finali ta' din il-kompetizzjoni li se ssir nhar il-Hadd 16 ta' Lulju.

Is-seba' pajjiżi li se jikkompetu huma tahlita ta' pajjiżi kkunsidrati ġganti tal-futbol bħall-Italja, Spanja u l-Portugall li magħhom jingħaqdu pajjiżi aspiranti bħall-Polonja, il-Greċja, in-Norveġja u l-Iżlanda li qegħdin f'din il-fażi għall-ewwel darba fl-istorja ta' din il-kompetizzjoni. Magħhom hemm ovvjament Malta li se jkunu qed jagħmlu minn kollox biex jagħmlu lil pajjiżna kburi.

Il-poloż ta' dan it-tournament ittellgħu nhar id-19 ta' April fit-Teatru Manoel fil-Belt Valletta. Malta se tkun qed tilgħab fi Grupp A flimkien mal-Italja, il-Polonja u l-Portugall. Filwaqt li fi Grupp B wiehed isib l-Iżlanda, il-Greċja, in-Norveġja u Spanja.

"Aħna ninsabu preparati biex nospitaw din il-kompetizzjoni f'pajjiżna, liema kompetizzjoni se tkun qed isservi ta' pjattaforma biex wiehed jesperjenza t-talenti emergenti fil-Football Ewropew," qal Bjorn Vassallo, President tal-Malta FA.

"Jien ninsab kunfidenti li dan it-tournament se jilhaq il-livelli mixtieqa fejn jidhol kwalità ta' football, livell ta' organizzazzjoni u emozzjonijiet hekk kif it-timijiet se jkunu qegħdin jissieltu biex wiehed minnhom ikunu nkurunat champion tal-Kampjonat UEFA ta' taht id-19-il sena."

MATCHDAY 1

It-Tnejn 3 ta' Lulju

Grupp A

IL-Polonja vs l-Portugall (18:00, Stadium Tony Bezzina, Paola)
Malta vs l-Italja (21:00, Stadium Nazzjonali, Ta' Qali)

It-Tlieta 4 ta' Lulju

Grupp B

In-Norveġja vs l-Greċja (18:00, Stadium tač-Ċentinarju, Ta' Qali)
L-Iżlanda vs Spanja (21:15, Stadium tač-Ċentinarju, Ta' Qali)

MATCHDAY 2

Il-Hamis 6 ta' Lulju

Grupp A

IL-Portugall vs l-Italy (18:00, Stadium tač-Ċentinarju, Ta' Qali)
Malta vs l-Polonja (21:15, Stadium tač-Ċentinarju, Ta' Qali)

Il-Ġimgħa 7 ta' Lulju

Grupp B

IL-Greċja vs Spanja (18:00, Stadium ta' Ghawdex, Xewkija)
L-Iżlanda vs in-Norveġja (21:00, Stadium Tony Bezzina, Paola)

MATCHDAY 3

Il-Hadd 9 ta' Lulju

Grupp A

L-Italja vs l-Polonja (18:00, Stadium Nazzjonali, Ta' Qali)
IL-Portugall vs Malta (18:00, Stadium ta' Ghawdex, Xewkija)

It-Tnejn 10 ta' Lulju

Grupp B

Spanja vs n-Norveġja (21:00, Stadium Nazzjonali, Ta' Qali)
IL-Greċja vs l-Iżlanda (21:00, Stadium Tony Bezzina, Paola)

IS-SEMIFINALI

Il-Hamis 13 ta' Lulju

18:00, Stadium Tony Bezzina, Paola

21:00, Stadium Nazzjonali, Ta' Qali

Fis-semifinali, ir-rebbieħa ta' Grupp A se jilgħbu kontra dawk li spičcaw fit-tieni post fi Grupp B u viceversa.

FINALI

Il-Hadd 16 ta' Lulju

21:00, Stadium Nazzjonali, Ta' Qali

Kif jista' wiehed jara l-loghbiet?

Kont taf li?

Uħud mill-aqwa players tal-futbal li ħadu sehem f'din il-kompetizzjoni UEFA jinkludu:

L-Ingilterra: Michael Owen, Gary Neville, Sol Campbell, Frank Lampard, Paul Scholes, Harry Kane, Phil Foden, Jadon Sancho, Mason Mount

Franza: Mikaël Silvestre, William Gallas, Thierry Henry, David Trezeguet, Paul Pogba, Antoine Griezmann, Kingsley Coman, Kylian Mbappé

Repubblika Ċeka: Petr Čech

Il-Ġermanja: Mesut Özil, Joshua Kimmich, Manuel Neuer, Philipp Lahm

L-Italja: Gianluigi Buffon, Francesco Totti, Andrea Pirlo

L-Olanda: Patrick Kluivert, Clarence Seedorf, Frank de Boer, Frenkie de Jong

In-Norveġja: Erling Haaland

Il-Portugall: Luís Figo, Bernardo Silva

Ir-Repubblika tal-Irlanda: Roy Keane, Robbie Keane

Spanja: Andrés Iniesta, Fernando Torres, David Silva, Sergio Ramos, Gerard Piqué, Juan Mata, Thiago Alcántara

Malta se tibda din l-avventura kontra l-Italja. Loghba ferm mistennija li se tkun qed tagħti bidu għal din il-kompetizzjoni nhar it-Tnejn 3 ta' Lulju. Fl-istess ġurnata l-Polonja jilaghbu kontra l-Portugall.

Fi Grupp B MD1 tinkludi n-Norveġja kontra l-Greċja u l-Iżlanda kontra Spanja li rebħu din il-kompetizzjoni tmien darbiet.

Iż-żewġ timijiet li jspicċaw fl-ewwel żewġ postijiet tal-klassifika jgħaddu għas-semifinali.



GROUP A		GROUP B	
<p>MONDAY 3 JULY TONY BEZZINA STADIUM</p> <p>POLAND 18:00 PORTUGAL</p>	<p>TUESDAY 4 JULY CENTENARY STADIUM</p> <p>NORWAY 18:00 GREECE</p>	<p>MONDAY 5 JULY NATIONAL STADIUM</p> <p>MALTA 21:00 ITALY</p>	<p>TUESDAY 4 JULY CENTENARY STADIUM</p> <p>ICELAND 21:15 SPAIN</p>
<p>THURSDAY 6 JULY CENTENARY STADIUM</p> <p>PORTUGAL 18:00 ITALY</p>	<p>FRIDAY 7 JULY GOZO STADIUM</p> <p>GREECE 18:00 SPAIN</p>	<p>THURSDAY 6 JULY CENTENARY STADIUM</p> <p>MALTA 21:15 POLAND</p>	<p>FRIDAY 7 JULY TONY BEZZINA STADIUM</p> <p>ICELAND 21:00 NORWAY</p>
<p>SUNDAY 9 JULY NATIONAL STADIUM</p> <p>ITALY 18:00 POLAND</p>	<p>MONDAY 10 JULY NATIONAL STADIUM</p> <p>SPAIN 21:00 NORWAY</p>	<p>SUNDAY 9 JULY GOZO STADIUM</p> <p>PORTUGAL 18:00 MALTA</p>	<p>MONDAY 10 JULY TONY BEZZINA STADIUM</p> <p>GREECE 21:00 ICELAND</p>



FUTBOL MALTI 2022-23

Hamrun Spartans Champions għad-9 darba

It-tieni kampjonat fi tliet snin mirbuħ taħt il-President Joseph Portelli

Birkirkara FC rebħu l-Izibet FA Trophy għas-sitt darba

Hamrun Spartans huma ċ-Champions ta' Malta għad-disa' darba fl-istorja tagħhom u għat-tieni sena fi tliet snin taħt il-Prezidenza ta' Joseph Portelli. Immejjja mill-kowċ Branko Nisevic, Hamrun rebħu t-titlu erba' partiti qabel minn tmiem il-kampjonat. It-tieni unur prestiġjuż tal-futbol Malti ntrebħ minn Birkirkara FC li rebħu l-Izibet FA Trophy għas-sitt darba. Fil-final għelbu lil Marsaxlokk 2-0. Birkirkara spiċċaw ukoll runners-up wara Hamrun Spartans fil-Kampjonat.

Hamrun Spartans għamlu ċert mir-rebħ ta' dan it-titlu wara li għelbu 2-1 lil Gżira Utd tard fil-logħba li minnha riedu punt.

Dan is-suċċess ifisser li Hamrun Spartans se jerġgħu jilagħbu fiċ-Champions League wara s-suċċess li kellhom fil-kompetizzjoni ta' dan l-istaġun fejn kienu biss logħba bogħod milli jagħmluha għall-fażi tal-gruppi.

Apparti r-riżultati biex Hamrun waslu għal dan it-titlu l-iskwadra tal-Ispartans kienet wahda kompatta fejn tul kampjonat shiħ darba biss harġu telliefa u din kienet kontra t-tim relegat ta' Żebbuġ Rangers. Logħba li tilfu 4-2, fejn kienet twaqqfet minhabba l-maltemp u komplet f'okkazjoni oħra.

Il-players kollha li taw it-titlu lil Hamrun Spartans huma:

Goalkeepers – Henry Bonello (Malta), Pablo Sanchez (Spanja), Anthony Curmi (Malta), Tom (Brazil)

Difensuri/Midfielders – Sean Schembri (Malta), Steve Borg (Malta), Rodrigo Gallegari (Argentina), Vinicuis (Brazil), Emerson Marcellina (Brazil), Matthew Guillaumier (Malta), Ognejn Bjelic (Serbja), Roko Prsa (Kroazja), Ryan Camenzuli (Malta), Bjorn Buhagair (Malta), Sven Xerri (Malta)

Attakkanti – Jonny (Brazil), Joseph Mbong (Malta), Juan Corbolan (Malta), Ederson (Brazil), Dodo (Cape Verde), Claudio Murici (Brazil), Kalle Holmberg (Żvezja), Luke Montebello (Malta), Elvis Mashike (Repubblika Demokratika Congo), Leon Borg (Malta)

Sfortunatament Hamrun ma jistgħux jagħmlu double għax fil-kwarti finali kienu eliminati minn Birkirkara. Hamrun fl-istorja tagħhom minbarra disa' darbiet il-kampjonat rebħu sitt darbiet it-Trophy u hames darbiet is-Super Cup.

Unuri oħra

BIRKIRKARA rebħu l-Izibet FA Trophy għas-sitt darba. Fil-final għelbu lil Marsaxlokk 2-0 wara li fis-semifinali eliminaw lil Mosta FC waqt li Marsaxlokk eliminaw lil Gżira Utd bil-penalties wara draw ta' 0-0.

BIRKIRKARA spicċaw it-tieni fil-Premier u għalhekk huma ċerti minn post fil-kompetizzjoni Europa Conference League. Magħhom ikkwalifikaw ukoll Gżira Utd li spicċaw it-tielet.

SLIEMA WDS u NAXXAR LIONS ġew promossi mill-ġdid għall-Kampjonat Premier wara li spicċaw l-ewwel u t-tieni fiċ-Challenge League. Sliema Wds huma wkoll iċ-Champions ta' dan il-kampjonat. Sta Luċia żammew posthom fil-Premier wara li fil-play-off għelbu lil Żejtun Corinthians 2-0.

SENGLEA ATH huma ċ-Champions tan-National Amateur League. Magħhom ġew promossi wkoll Msida St. Joseph, Luqa St. Andrew's u Zabbar St. Patrick FC. Sa tmiem l-istaġun Zabbar St. Patrick rebħu National Amateur Cup għat-tieni staġun konsekuttiv u ċ-Champions Senglea Ath rebħu n-National Amateur Supercup.



Ir-riżultati kollha miksuba minn Hamrun Spartans biex saru Champions kienu dawn:

v Marsaxlokk FC	1-0, 1-0
v Hibernians FC	4-1, 1-0
v Pietà Hotspurs	2-0, 2-1
v Sirens FC	2-0, 3-0
v Floriana FC	2-0, 1-0
v Valletta FC	1-0, 1-0
v Birkirkara FC	0-0, 0-0
v Mosta FC	2-1, 2-1
v Gżira Utd	2-1, 1-0
v Balzan FC	1-0, 4-0
v Żebbuġ R.	2-4, 4-0
v Gudja Utd	1-0, 2-0
v St. Luċia FC	2-0, 1-1

Minn 26 loġħba huma rebħu 22, ġew draw tlieta u tilfu loġħba. Huma tellghu total ta' 69 punt.

L-aqwa skorers ta' Hamrun Spartans hu Elvis Mahsika Susika bi 18-il goal waqt li l-aqwa skorers tal-Kampjonat hu Jefferson ta' Gżira Utd b'20 goal.



TIM NAZZJONALI

Malta terġa' titlef 4-0 kontra l-Ingilterra f'Ta' Qali



Rebħa f'logħba ta' thejġija kontra Lussemburgu

Fis-16 ta' Ġunju fl-Istadium Nazzjonali Malta ospitat lit-tim nazzjonali Inġliż fis-sitt logħba internazzjonali kontra Malta u l-hames waħda kompetittiva bejn iż-żewġ pajjiżi. Malta tilfet din il-logħba 4-0 b'autogoal ta' Ferdinando Apap, Harry Kane minn penalty, Trent Alexander Arnold u penalty ieħor ta' Callumn Wilson.

L-ewwel logħba bejn Malta u l-Ingilterra kienet intlagħbet fit-3 ta' Frar tal-1971 quddiem l-Empire Stadium tal-Gżira li kien ippakkjat. Malta kienet tilfet 1-0 f'din il-logħba tat-Tazza tan-Nazzjonijiet Ewropej. Minn dakinhar Malta ospitat lill-Ingilterra darbtejn ohra fl-Istadium nazzjonali f'Ta' Qali. Fit-3 ta' Ġunju f'logħba ta' ħbiberija li Malta tilfet 2-1 u fl-1 ta' Settembru tal-2017 li Malta tilfet 4-0 f'logħba ta' kwalifikazzjoni tat-Tazza tad-Dinja 2018.

Bi thejġija għal logħba kontra l-Ingilterra, Malta lagħbet logħba ta' ħbiberija kontra Lussemburgu fil-Lussemburgu u rebħet 1-0

b'goal ta' Kieran Nwoko fl-64 minuta.

Telfa kontra l-Italja

Malta għadha kemm lagħbet kontra l-Italja mill-istess Euro 2024 u li f'Ta' Qali Malta tilfet 2-0. Malta fetthet il-logħbiet tagħha minn dan il-grupp ta' kwalifikazzjoni b'telfa ta' 2-1 kontra l-Maċedonja ta' Fuq fi Skopje. Malta lagħbet b'dawn il-formazzjonijiet:

23-03-2023 Skopje

Maċedonja ta' Fuq v Malta 2-1 (0-0)

Henry Bonello, Cain Attard, Steve Borg – captain, Ferdinando Apap, Ryan Camenzuli (Yannick Yankam 78 min), Bjorn Kristensen (Juan Carlos Corbolan 78 min), Matthew Guillaumier, Joseph Mbong, Paul Mbong (Shaun Dimech 68 min), Alex Satariano (Jodi Jones 85 min), Teddy Teuma (Brandon Paiber 86 min)

Skorja – Yannick Yankam 86 min

26-03-2023 Ta' Qali

Malta v Italja 0-2 (0-2)

Henry Bonello, Ferdinando Apap (James Brown 83 min), Steve Borg - captain, Cain Attard (Zach Muscat 64 min), Joseph Mbong, Yankam, Matthew Guillaumier, Nikolai Muscat (Teddy Teuma 76 min), Juan Carlos Corbolan, Alex Satariano (Kryrian Nwoko 64 min), Jodi Jones (Shaun Dimech 76 min)

Minn dawn iż-żewġ loghbiet Malta kienet taht it-tmexxija tal-kowċ il-gdid Michele Marcolini li nhatar minflok kowċ Taljan iehor Davis Manga li kellu jhalli l-kariga minhabba ċirkostanzi straordinarji li ma kinux mistennija. Taht Manga, it-tim nazzjonali wettaq progress notevoli u diversi riżultati miksuba kienu pożittivi. Marcolini li ghandu 47 sena bhala player lagħab ma' Bari, Torino, Atalanta u Chievo Verona. Hu kkwċja diversi timijiet fis-Serie B u Serie C u fl-istaġun 2016-17 rebaħ ma' Alessandria l-Coppa Italia tas-Serie C.

Irridu nsemmu li fil-loghbiet away kontra l-Ingilterra li ntlagħbu f'Wembley Stadium Malta tilfet 5-0 fit-13 ta' Mejju 1971 u 2-0 fit-8 ta' Ottubru 2016, it-tnejn loghbiet kompetittivi. Minn din l-aħħar logħba bejn Malta u l-Ingilterra, fl-iskwadra preżenti għad hemm biss żewġ players Steve Borg u Bjorn Kristensen mit-tim ta' dakinhar, Malta se jkollha l-opportunità li terġa' tilgħab fl-istadium maestuż ta' Wembley fis-17 ta' Novembru ta' din is-sena.

Apparti din il-logħba f'Wembley Stadium, Malta se jkun jonqosha tilgħab kontra l-Ukrajna, logħba kontra l-Ingilterra, logħba ohra kontra l-Italja u wkoll logħba kontra l-Maċedonja ta' Fuq b'dan il-programm:

12 ta' Settembru 2023 v Maċedonja ta' Fuq (h)

14 ta' Settembru 2023 v Italja f'Bari (a)

17 ta' Orrubru 2023 v Ukrajna (h)

17 ta' Novembru 2023 v Ingilterra (a)

Qabel l-ewwel żewġ loghbiet ta' kwalifikazzjoni mill-Euro 2024 kontra l-Maċedonja ta' Fuq u l-Italja, Malta lagħbet tliet loghbiet ta' hbiberija wara li spičċa Mangia u r-riżultati kienu pożittivi

v Iżrael 2-1

Skurjaw – Alexander Satariano 84 min, Ferdinando Apap 86 min.

v Greċja 2-2

Skurjaw – Jurgen Degabriele 54 nin, Teddy Teuma 67 min penalty

v Irlanda 0-1

Għal dawn l-aħħar żewġ loghbiet il-kowċ kien Gilbert Agius li f'dak il-perjodu kien ukoll il-kowċ nazzjonali ta' taht il-21 sena

Il-loghbiet li Malta lagħbet kontra l-Italja u l-Ingilterra bejn Marzu u Ġunju, jfisser li Malta f'temp ta' tliet xhur lagħbet kontra ċ-Champions Ewropej l-Italja u l-vice champions l-Ingilterra.



Malta tirbaħ id-19-il edizzjoni tal-Logħob tal-Pajjiżi ż-Żgħar b'total ta' 97 midalja

Tirbaħ 38 midalja tad-deheb u għall-ewwel darba tgħaddi lil Ċipru u Lussemburgu

Malta rebħet l-edizzjoni ta' din is-sena b'rekord assolut ta' midalji, 39 deheb, 30 fidda u 29 bronż għal total ta' 97 midalja biex għall-ewwel darba fi tmien id-19-il edizzjoni spicċat quddiem Ċipru li ġew it-tieni bi tmien midalji aktar u Lussemburgu t-tielet. Dan hu suċċess mingħajr precedent għax l-aħjar riżultati miksuba kien fl-edizzjonijiet tal-1993 u l-2003 f'Malta u l-2011 f'Liechtenstein fejn Malta kienet spicċat fir-raba' post dakinhar minn fost tmien pajjiżi. Fl-aħhar edizzjoni qabel din ta' Malta din is-sena, fl-2019 fil-Montenegro Malta kienet spicċat fis-7 post.

L-aktar darba li Malta rebħet midalji tad-deheb kien 11 fl-2003. Did-darba rebħet 38, 15 minnhom fl-atletika. Meta mqabbel maż-żewġ edizzjonijiet li saru f'Malta, il-progress kien wiehed notevoli u eċċezzjonali u dan jidher mill-ammont ta' midalji mirbuħa. 30 sena ilu fl-edizzjoni tal-1993, Malta rebħet 31 midalja - 4 deheb, 7 fidda u 20 bronż waqt li 20 sena ilu fl-edizzjoni tal-2003 Malta rebħet total ta' 41 midalja - 11 deheb, 15 fidda u 15 bronż.

Il-Ministru tal-Edukazzjoni u Sport Clifton Grima qal li l-ġimgha tal-Logħob kienet ġimgha kbira fl-istorja tal-Isport Malti u dan li din kienet opportunita' li niċċelebraw l-atletici, il-coaches, l-uffiċjali, l-Assoċjazzjonijiet Sportivi. Il-Kumitat Olimpiku Malti, Sport Malta, il-Kumitat Organizzattiv, il-voluntieri, il-midja u l-pubbliku ingenerali segwa bi hġaru dan il-Logħob. Kemm iċ-ċerimonja tal-ftuħ li saret fid-29 ta' Mejju kif ukoll iċ-ċerimonja tal-għeluq li saret fit-3 ta' Ġunju saru fuq il-Fosos tal-Floriana li t-tnejn kienu spettakolari.

F'celebrazzjoni oħra li saret fi Pjazza Kastilja, l-atletici ltaqgħu mal-Prim Ministru Robert Abela u f'dik l-okkażjoni thabbar li l-Gvern kien se jibqa' jgħin l-isport Malti b'ghotja oħra ta' hames miljun euro. Dan minbarra li l-Gvern se johroġ 380,000 euro u 10,000 euro għal kull midalja tad-deheb mirbuħa.

L-20 edizzjoni tal-Logħob tal-Pajjiżi ż-Żgħar li ssir kull sentejn u li huma miftuħa għall-pajjiżi Ewropej b'popolazzjoni ta' miljun jew anqas se ssir f'Andorra fl-2025.

Rank	NOC				Total
1	 Malta	38	29	29	96
2	 Cyprus	30	28	29	87
3	 Luxembourg	15	22	28	65
4	 Monaco	13	8	12	33
5	 Iceland	11	13	18	42
6	 San Marino	6	9	7	22
7	 Montenegro	5	6	8	19
8	 Andorra	4	7	10	21
9	 Liechtenstein	2	2	5	9

Ir-rebbieħa tat-38 midalja tad-deheb għal Malta kienu dawn:

SPARAR (3)

1. Pistola Nisa - Eleanor Bezzina
2. Double Trap Irgjel - Matthew Grech
3. Skeet Irgjel - Clive Farrugia

JUDO (1)

4. 48 Kgs Nisa - Katyrn Esposito

IBBURDJAR (3)

5. Men's Optimist - Timmy Vassallo
6. Womens Optimist - Emily Fenech
7. Women's LOA 4 - Katrina Micallef

TENNIS (3)

8. Men's Singles - Matija Pecotic
9. Men's Doubles - Matija Pecotic/ Matthew Asciak
10. Women's Doubles - Francesca Curmi/ Elaine Genovese

GHAWM (4)

11. 4 x 100 m Irgjel - Matthew Galea, Kyle Micallef, Rudi Spiteri, Raoul Stafrace
12. 50m freestyle Irgjel - Kyle Micallef

13. 100m breast Nisa - Georgia Kate Bohl

14. 50m breast Nisa - Georgiua Kate Bohl

TABLE TENNIS (4)

15. Women's Doubles - Camelia Jacob/ Renata Strbikova

16. Men's Singles - Felix Wetzel

17. Women's Team - Camelia Jacob/ Renata Strbikova/ Anthea Cutajar/ Viktoria Lucenkova

18. Men's Team - Felix Wetzel/ Dimitiri Prokopcov / Daniel Bajada/ Gabriel Grech

SQUASH (5)

19. Ladies Singles - Colette Sultana

20. Ladies Doubles - Colette Sultana/ Lijana Sultana

21. Men's Doubles - Bradley Hindle Deguara/ Kijan Sultana

22. Men's Team - Nial Ebejer, Dean Gera, Bradley Hindle Deguara, Kresten Hougaard

23. Mixed Doubles - Nial. Engerer/ Colette Sultana

ATLETIKA (15)

24. Pole Vault Nisa - Peppina Dalli

25. Long Jump Nisa - Claire Azzopardi

26. 800 m Irgjel - Jared Micallef

27. 800m Nisa - Gina McNamara

28. 10,000m Nisa - Lisa Bezzina

29. 10,000m Irgjel - Jordan Gusman

30. 400m Nisa - Janet Richards

31. Triple Jump Nisa - Claire Azzopardi

32. 1,500m Nisa - Gina McNamara

33. 200m Irgjel - Graham Pellegrini

34. Triple Jump Irgjel - James Armani

35. 4 x 100m Irgjel - Luke Bezzina, Di Gaetano, Beppe Grillo, Graham Pellegrini

36. 4 x 100m Nisa - Janet Ricjards, Claire Azzopardi, Carla Scicluna, Charlotte Wingfield

37. 5,000m Irgjel - Jordan Gusman

38. 5,000m Nisa - Gina McNamara



SPORTIV

**SERIE A
2022-23**

Napoli CHAMPIONS tas-Serie A għat-tielet darba

Temmew il-kampjonat b'vantagg
ta' 16-il punt fuq Lazio



AC Napoli huma Champions tas-Serie A għat-tielet darba. Huma rebhu dan il-kampjonat b'vantaġġ sostanzjali ta' 7 punti, L-aħħar titlu rebhuh 23 sena ilu fl-1990, tliet snin wara li kienu saru Champions għall-ewwel darba fl-era li l-Partenopei kellhom jilgħab magħhom il-leggendarju internazzjonali Argentin Diego Armando Maradona li kien issieheb magħhom fl-1984. Maradona baqa' f'qalb in-Naplitan kollha tant li wara mewtu semmew Stadio San Paolo għalih u issa sar magħruf bl-isem ta' Stadio Diego Armando Maradona.

B'Aurelio De Laurentis President u Luciano Spalletti coach, Napoli litteralment grew bil-kampjonat fejn spicċaw b'vantaġġ ta' 16-il punt fuq Lazio, 18-il punt fuq Inter u 20 fuq Milan. Juventus li tnaqqsulhom 10 punti temmew fis-7 post bi 62 punt. Napoli fl-istorja taħhom rebhu sitt darbiet il-Coppa Italia, darbtejn is-Supercup u darba t-Tazza UEFA meta kien għad kellhom magħhom lil Maradona.

Bir-rebh tal-Kampjonat deċiż it-taqtigha sa tmiem l-istaġun kienet min se jkun t-tliet timijiet l-oħra li se jilgħabu fiċ-Champions League u Roma, Atalanta u Juventus jiehdu sehem fl-Europa League u fil-Conference League. Fin-naħa t'isfel tal-klassifika t-tliet timijiet li tilfu posthom mis-Serie A kienu Spezia, Cremonese u Sampdoria.

L-iskwadra li bena Spalletti li fl-istaġun l-iehor kien wassal lil Napoli sat-tielet post tas-Serie A tinkludi

lill-internazzjonali Taljani Matteo Politano u Giacomo Raspadori. B'kollox minn skwadra ta' 28 player, għaxra biss huma Taljani, il-kumplament huma mill-Polonja, Brazil, Slovakkja, Portugall, Urugwaj, Norveġja, Kosovo, Kamerun, Maċedonja ta' Fuq, Franza, Korea t'Isfel, Georgia, Messiku, Ġermanja, Niġerja u Argentina. Minn din id-diversità ta' players qed jispikka l-attakkant Niġerjan Victor Osimhen li fi 23 logħba kien l-aqwa skoror tat-tim u tas-Serie A b'21 gowl. Player iehor li jsib ix-xibka regolarment għal Napoli hu l-player internazzjonali mill-Georgia Khvicka Kvarakshelia li skorja 12-il gowl f'25 logħba. Il-goalkeepers huma t-Taljani Alex Meret u Pierluigi Gollini. Fid-difiża spikka l-Korean Min Jae Kim, il-Portugiż Mario Rui u n-Norveġiż Leo Ostigard.

Frank Anguissa mill-Kamerun, Tangay Ndombele minn Franza u Piotr Zelinski mill-Polonja jilgħabu fil-midfield waqt li fl-attakk minbarra Osimhen u Kvarakshelia għandhom ukoll lill-internazzjonali Messikan Hirving Lozano u wkoll lill-Argentin Giovanni Simeone. Dan tal-aħħar hu iben l-eks internazzjonali Argentin u llum kowċ ta' Atletico Madrid minn Diċembru 2011, Diego Simeone.

Il-Coppa Italia ntrebhet minn Inter li fil-final għelbu lil Fiorentina 2-1 wara li fis-semifinali Inter eliminaw lil Juventus u Fiorentina lil Cremonese.

Tliet timijiet Taljani kienu fil-finali tat-tliet tazzi Ewropej. Inter tilfu 1-0 kontra Man City fil-final tac-Champions League f'Istanbul, Roma tilfu l-final tal-UEFA Europa League kontra Seville 4-1 bil-penalties wara draw ta' 1-1 f'Budapest u Fiorentina tilfu l-finali tal-Europa Conference League 2-1 kontra West Ham fi Praga.



FUTBOL INGLIŻ 2022-23

Manchester City ikomplu jiddominaw u jirbħu treble

Intemmu l-istaġun bir-rebħ taç-Champions League

Manchester City huma mill-ġdid Champions tal-Ingilterra għad-disa' darba fl-istorja tal-klabb. Kien it-tielet titlu konsekuttiv u l-hames wiehed mirbuh taht l-Ispanjol Pep Guardiola li ilu manager tas-City minn Lulju 2016 b'kuntratt li jintemm f'Ġunju tal-2025. Huma temmew l-istaġun bir-rebħ tat-treble għax rebħu wkoll l-FA Cup u ç-Champions League, 23 sena wara li kellhom dan l-istess suċċess Man Utd. F'Istanbul rebħu għall-ewwel darba ç-Champions League b'rebħa ta' 1-0 fuq Inter b'gowl ta' Rodri.

Man City għamlu ċert mir-rebħ ta' dan il-kampjonat propju lejn l-aħħar logħbiet għaliex għal staġun shiħ kienu Arsenal li ddominaw iżda waqqghu għadd ta'

punti lejn l-aħħar tal-istaġun. Fil-fatt minn 7 logħbiet lejn tmien l-istaġun huma tilfu 10 punti minn total ta' 21 punt u dan ikkomprometta ç-ċansijiet tal-Gunners li jsiru Champions għax Man City baqghu jirbħu logħba wara l-oħra. Arsenal kellhom tmien punti vantaġġ fuq Man City qabel is-City ġew draw 2-2 għand Liverpool.

Wara Arsenal ġew 2-2 ma' West Ham, 3-3 kontra Southampton u tilfu 4-1 ma' Man City u 0-3 kontra Brighton fl-Emirates. Qabel dawn il-logħbiet, Arsenal kienu tilfu f'darhom 1-3 kontra Man City. Kollox ma' kollox kien staġun pożittiv għat-tim ta' Mikel Arteta li aċċertahom minn post fiç-Champions League ta' staġun iehor flimkien ma' Newcastle Utd u Man Utd.

Fost il-protagonisti ta' Man City f'dan l-istaġun kien hemm fuq quddiem nett, l-internazzjonaii Norveġiż Erling Haaland li għandu 22 sena. F'dan l-istaġun hu skorja aktar minn 35 goal biex kiser ir-rekord ta' l-aktar player li skorja goals fil-Premier League kemm ilu li kien introdott fl-1992.

Bil-35 goal tiegħu hu kiser ir-rekord ta' 34 goal imwaqqaf minn Andy Cole u Alan Shearer. Dan l-istaġun l-aktar qrib tiegħu bħala l-aqwa skorer kien Harry Kane ta' Tottenham li rebħ dan l-unur tliet darbiet wara li fl-istaġun l-iehor qasmu dan l-unur Mohammed Salah ta' Liverpool u Heung Min Son ta' Tottenham.





Haaland sar ukoll l-ewwel player li fi staġun wiehed fil-kompetizzjonijiet kollha skorja sitt hat-tricks. Dawn skurjahom erbgħa fil-kampjonat, wiehed fiċ-Champions League u ieħor fl-FA Cup

27 ta' Awwissu v C. Palace 4-2 (Kampjonat)

31 ta' Awwissu v Nottingham Forest 6-0 (Kampjonat)

2 ta' Ottubru v Man Utd 6-3 (Kampjonat)

22 ta' Jannar v Wolves 3-0 (Kampjonat)

14 ta' Marzu v RB Leipzig 7-0 (Champions League)

18 ta' Marzu v Burnley 6-0 (FA Cup K/F)

Haaland dan l-istaġun ingħata l-unur ta' Player tas-Sena tal-Football Writers Association tal-Ingilterra. Hu ovvju wkoll li l-mohħ wara dawn is-suċċessi li ma jispiċċaw qatt ta' Man City hu Pep Guardiola li minn kemm ilu jmexxi lis-City minn Lulju 2016 f'aktar minn 400 logħba rebah hames darbiet il-Kampjonat, erba' League Cup, darba l-FA Cup u tliet darbiet il-Community Shield. Barra l-UEFA Champions League u l-FA Cup għal darba oħra.

Dawn mhumiex l-uniċi unuri li Guardiola rebah kemm ilu coach, u wiehed irid jiftakar ukoll meta kien ma' Barcelona u Bayern Munich. Fl-erba'snin li kkwocja lil Barcelona bejn l-2008 u l-2012, hu rebah tliet darbiet il-kampjonat, darbtejn it-Tazza Spanjola, darbtejn iċ-Champions League, darbtejn is-Super Cup Ewropea u darbtejn il-FIFA World

Club Cup. Fit-tliet staġuni ma' Bayern bejn l-2013 u l-2016, Guardiola, rebah tliet darbiet il-Bundesliga, darbtejn it-Tazza Germaniża, darba l-UEFA Super Cup u darba l-FIFA World Club Cup.

Ma' Arsenal kien hemm timijiet oħra li spikkaw u marru tajjeb bħal Newcastle Utd, Brighton, Aston Villa, Brentford u Fulham. Brighton se jilagħbu għall-ewwel darba fl-Europa League u Aston Villa eks Champions Ewropej ħadu post Tottenham fl-Europa Conference League. West Ham li rebħu l-final tal-Conference League 2-1 kontra Fiorentina se jilagħbu fil-UEFA Europa League wkoll.

Tliet timijiet li kellhom staġun inkonsistenti jew kważi kienu Man Utd, Liverpool, Tottenham u Chelsea b'dawn l-aħħar żewġ timijiet baqqu barra mill-Ewropa. Man Utd minkejja li rnexxielhom jispiċċaw fost l-ewwel erbgħa u rebħu wkoll l-FL Cup u tilfu l-FA Cup 2-1 kontra Man City b'doppjeta ta' Gundogan għas-City u gowl ta' Bruno Fernandes għall-Unyted. Hu żgur li Erik Ten Hag fl-ewwel staġun tiegħu għamel kulma seta' biex iżomm għoli l-isem ta' Man Utd.

Liverpool min-naħa tagħhom bdew ħażin u kien propju fl-aħħar xahrejn tal-Kampjonat li huma rkupraw fil-hin u kisbu post fl-Europa League u salva wkoll postu Jurgen Klopp. Tottenham kellhom staġun ieħor diżappuntanti u baqqu bla unur u tilfu posthom fl-Ewropa. Spurs bdew l-istaġun tajjeb taħt Antonio Conte u kien hemm prospettti sbieħ iżda kollox ikkrolla meta sfortunatament Conte marad u kien

jehtieġlu intervent mediku u baqa' ma rkupraw għalkollox u kellu jwarrab. Ma' dan bdew ġejjin riżultati ħżiena u sa tmiem l-istaġun inbidlu żewġ coaches u biex kollox jiġi ħażin wegġgħulhom players importanti fit-tul bħalma huma Hugo Lloris, Betancur, Bissouma u Sessegnon. Imma l-aġħar minn dawn it-tlieta kien hemm Chelsea li minkejja l-miljuni kbar li nefqu u l-players li ġabu se jibqgħu barra mill-Ewropa, Wara ftiit logħbiet wara telfa kontra Dinamo Zagreb fiċ-Champions League nehew lill-kowċ Thomas Tuchel u hatru lil Graham Potter eks Brighton iżda xorta komplew ħażin u keċċewh biex issa spicċaw mill-ġdid bi Frank Lampard. Issa hu kważi ċert li l-manager li jmiss se jkun Maurizio Pochettino eks Tottenham Hotspur.

L-istess Lampard kien wiehed minn għaxar managers li tkeċċew matul l-istaġun meta kien ma' Everton. Tkeċċew ukoll il-managers ta' Bournemouth (Scott Parker), Aston Villa (Steven Gerrard), Leicester City (Brandon Rogers), Southampton (Ralph Hasenhuttl/Nathan Jones), Leeds Utd (Jesse March/Javier Gracia), Crystal Palace (Patrick Vieira) u Wolves (Bruno Lage/Steve Davis). Fil-parentesi jidhru l-ismijiet tal managers li tkeċċew fejn kien hemm klabbs li keċċew aktar minn manager wiehed.

Southampton kien fost it-timijiet relegati u tilef postu mill-Premiership wara 11-il sena magħhom kienu relegati wkoll Leicester u Leeds u ġew promossi f'lokhom Burnley, Sheffield Utd u għall-ewwel darba Luton Town.

FORMULA WIEHED 2023

Max Verstappen jerga' favorit f'kampjonat rekord ta' 24 tigrinja

L-akbar sfidant se jkun Sergio Perez it-tieni sewwieq tar-Red Bull

Il-champion tad-dinja, l-Olandiż Max Verstappen li jsuq Red Bull hu l-akbar favorit li jerga' jirbah il-Kampjonat tal-Formula Wiehed ghat-tielet darba nfla, kampjonat b'rekord ta' 24 tigrinja, wara li l-FIA žiedet fil-programm il-GP ta' Las Vegas li se jsir fit-18 ta' Novembru.

Verstappen beda b'saħtu u mill-ewwel tmien GP's rebah sitta. Hu diġa' fetaħ vantaġġ ta' 69 punt fuq dak li jidher li se jkun l-akbar sfidant tiegħu, il-Messikan Sergio Perez it-tieni sewwieq tar-Red Bull li rebah it-tnejn l-oħra. Dan jindika s-supremazija li se jkollhom ir-Red Bull f'dan il-kampjonat li rebhu t-tmien GPs li saru.

Fernando Alonso s-sewwieq nru 1 tal-Aston Martin diġa' telà fuq il-podium sitt darbiet għax fl-ewwel tliet tigrijiet spiċċa fit-tielet post u għamel ukoll l-istess fil-GP ta' Miami u tal-Kanada. L-aħjar riżultat li kellu l-Ingliz eks Champion tad-Dinja, Lewis Hamilton s'issa kien it-tieni post f'Melbourne u f'Barcelona. Skont Hamilton, anki din is-sena l-Mercedes m'għandhomx karozza biex jisdaw lir-Red Bull.


Il-Ferrari li kienu sfidanti ewlenin tar-Red Bull is-sena l-oħra kisbu podium wiehed, it-tielet post permezz ta' Charles Leclerc fil-GP tal-Azerbajjan f'Baku.

Il-programm tat-tigrijiet li fadal hu dan:

2 ta' Lulju: Awstrija (Spielberg)
 9 ta' Lulju: Renju Unit (Silverstone)
 23 ta' Lulju: Ungerija (Budapest)
 30 ta' Lulju: Belġju (Spa-Francorchamps)
 27 ta' Awwissu: Olanda (Zandvoort)
 3 ta' Settembru: Italja (Monza)

17 ta' Settembru: Singapore (Marina Bay)
 24 ta' Settembru: Ġappun (Suzuka)
 8 t'Ottubru: Qatar (Losail)
 22 t'Ottubru: Stati Uniti (Austin)
 29 t'Ottubru: Messiku (Mexico City)
 5 ta' Novembru: Brazil (Sao Paulo)
 18 ta' Novembru: Stati Uniti (Las Vegas)
 26 ta' Novembru: Abu Dhabi (Yas Marina)

Nota – Il-GP ta' San Marino f'Imola li kellu jsir fil-21 ta' Mejju kien pospost minhabba maltemp kbir.



Ir-riżultati s'issa kienu dawn:

GP tal-Bahrain f'Sakhir
 Max Verstappen (Red Bull)
 Sergio Perez (Red Bull)
 Fernando Alonso (Aston Martin)
 GP tal-Gharabja Sawdita f'Jeddah
 Sergio Perez (Red Bull)
 Max Verstappen (Red Bull)
 Fernando Alonso (Aston Martin)
 GP tal-Awstralja f'Melbourne
 Max Verstappen (Red Bull)
 Lewis Hamilton (Mercedes)
 Fernando Alonso (Aston Martin)
 GP tal-Azerbajjan f'Baku
 Sergio Perez (Red Bull)
 Max Verstappen (Red Bull)
 Charles Leclerc (Ferrari)
 GP tal-Istati Uniti f'Miami
 Max Verstappen (Red Bull)
 Sergio Perez (Red Bull)
 Fernando Alonso (Aston Martin)
 GP ta' Montecarlo f'Monaco
 Max Verstappen (Red Bull)
 Fernando Alonso (Aston Martin)
 Esteban Ocon (Alpine Renault)
 GP tal-Katalunja f'Barcelona
 Max Verstappen (Red Bull)
 Lewis Hamilton (Mercedes)
 George Russell (Mercedes)
 GP tal-Kanada f'Montreal
 Max Verstappen (Red Bull)
 Fernando Alonso (Aston Martin)
 Lewis Hamilton (Mercedes)

L-ewwel 10 postijiet fil-klassifika tas-sewwieqa hija din:

1. Max Verstappen 195 punt; 2. Sergio Perez 126; 3. Fernando Alonso 117; 4. Lewis Hamilton 102; 5. Carlos Sainz 68; 6. George Russell 65; 7. Charles Leclerc 54; 8. Lance Stroll 37; 9. Esteban Ocon 29; 10. Pierre Gasly 15.

L-ewwel hames postijiet fil-klassifika tal-konstrutturi hija din:

1. Red Bull 321 punt; 2. Mercedes 167; 3. Aston Martin Aramco Mercedes 154; 4. Ferrari 122; 5. Alpine Renault 15.

20 sewwieq u għaxar timijiet qed jieħdu sehem fil-Kampjonat F1 ta' din is-sena:

Red Bull – Max Verstappen, Sergio Perez
 Ferrari – Charles Leclerc, Carlos Sainz
 Mercedes – Lewis Hamilton, George Russell

Alpine – Pierre Gasly, Esteban Ocon
 McLaren – Nando Norris, Oscar Plastru
 Alfa Romeo – Zhan Guangu, Valtteri Bottas

Aston Martin – Fernando Alonso, Lance Stroll

Haas – Kevin Magnussen, Nico Hulkenberg

Alpha – Tauri Yuki Tsunado, Nyck de Vries

Williams – Logan Sargeant, Alex Albon

Xahrejn boghod mill-ftuh ta' edizzjoni finali ohra ghall-ewwel darba bi 32 tim

Ghall-ewwel darba 32 nazzjon se jiehdu sehem f'edizzjoni ohra tat-Tazza tad-Dinja tan-Nisa li se tintlagħab fl-Awstralja u fi New Zealand bejn l-20 ta' Lulju u l-final tintlagħab fl-20 ta' Awwissu ta' din is-sena. L-ewwel edizzjoni ta' din it-Tazza tad-Dinja ntlagħbet fl-1991 bi 12-il tim. Fl-1999 fl-Istati Uniti l-finalisti ždieđu għal 16 u mill-edizzjoni tal-2015 fil-Kanada n-numru ta' finalisti tela' għal 24. Il-poloż tal-gruppi finali ttellgħu f'Ottubru tal-2022 bil-logħba tal-ftuh se tkun bejn New Zealand u n-Norveġja fl-20 ta' Lulju.

B'kollox se jintużaw 10 grawnds, sitta fl-Awstralja u erbgħa fi New Zealand. Il-grawnds li se jintużaw fl-Awstralja huma dawk ta' Brisbane, Adelaide, Melbourne, Perth, tnejn f'Sydney waqt li fi New Zealand se jintużaw l-Istadiums f'Dunedin, Auckland, Hamilton u Wellington. Il-logħba tal-ftuh bejn New Zealand u n-Norveġja se tintlagħab fl-Eden Park Stadium ta' Auckland fl-20 ta' Lulju u l-final fis-Sydney Olympic Stadium fl-20 ta' Awwissu. L-Awstralja wkoll se tilgħab l-ewwel logħba tagħha fl-20 ta' Lulju kontra l-Irlanda fi Stadium Australia. B'kollox se jintlagħbu 64 logħba tnax iżjed milli kienu ntlagħbu fil-finali ta' Franza fl-2019.

It-tmien edizzjonijiet li ntlagħbu s'issa erbgħa ntrebħu mill-Istati Uniti, darbtejn mill-Ġermanja u darba kull wiehed min-Norveġja u l-Ġappun. Fil-11 ta' April kemm fl-Awstralja u wkoll fi New Zealand saret ċerimonja li mmarkat li dawn il-finali huma 100 jum bogħod mill-ftuh tad-disa' edizzjoni. L-Istati Uniti huma ċ-Champions renjanti u fl-Awstralja u New Zealand se jippruvaw jirbħu dan it-titlu għat-tielet darba konsekuttiva u l-hames wiehed tagħhom. F'dawn il-finali se jkunu qed jiddefendu wkoll 17-il logħba konsekuttiva mingħajr telfa li għandhom fil-finali ta' dan it-titlu mondjali. Iċ-Champions Ewropej preżenti huma l-Ingilterra u dawk tal-Amerika t'Isfel, il-Brażil.

Nhar il-Ġimgħa l-Kbira l-Ingilterra u l-Brażil lagħbu fl-ewwel edizzjoni ta' dik li ssejthet il-Finalissima u li ntrebħet mill-Ingliżi 4-2 bil-penalties wara draw ta' 1-1 quddiem 83,000 spettatur f'Wembley. Wara dik il-logħba waslet ukoll l-ewwel telfa għall-Ingilterra 2-0 kontra l-Awstralja f'logħba ta' hbiberija u din kienet wara 31 logħba taht it-tmexxija ta' Sarina Wiegman.

L-organizzaturi qed jistennew li għat-62 logħba jattendu f'it aktar minn miljun spettatur u sa tmien April kienu diġà bieghu mal-650,000 biljett.



FIFA
WOMEN'S
WORLD CUP



AU NZ
20 23

It-32 tim maqsum fi tmien gruppi huma dawn:

- Grupp A - New Zealand, Norveġja, Filippini, Żvizzera
- Grupp B - Awstralja, Irlanda, Niġerja, Kanada
- Grupp C - Spanja, Kosta Rica, Zambja, Ġappun
- Grupp D - Ingilterra, Haiti, Danimarka, Ċina
- Grupp E - Stati Uniti, Vietnam, Olanda, Portugall
- Grupp F - Franza, Gamajka, Brażil, Panama
- Grupp G - Żvezja, Afrika ta' Isfel, Italja, Argentina
- Grupp H - Ġermanja, Marokk, Kolombja, Korea t'Isfel

